

स्थानिक निधि लेखा विभागातील उपसंचालक
संवर्गातील विभागीय उपमुख्य लेखा परिक्षक (वरिष्ठ)
या ६ पदांची सहसंचालक संवर्गात श्रेणीवाढ करणे.

महाराष्ट्र शासन

वित्त विभाग

शासन निर्णय, क्रमांक :सेवाप्र.२०.०८/प्र.क्र.५/कोषा (प्र-३)

मंत्रालय, मुंबई- ४०० ०३२.

दिनांक : १७ सप्टेंबर, २००८.

प्रस्तावना :-


मुख्य लेखापरिक्षक, स्थानिक निधि लेखा हे पद सहसंचालक संवर्गातील होते. बळकटीकरणांतर्गत मुख्य लेखापरिक्षक, स्थानिक निधि लेखा हे पद संचालक दर्जाचे करण्यात आले आहे. मुंबई, स्थानिक निधि लेखापरीक्षा अधिनियम १९३० मधील तरतुदीनुसार मुख्य लेखापरीक्षक, स्थानिक निधि लेखा हे राज्यातील स्थानिक संस्थांचे वैधानिक लेखापरीक्षक आहेत. स्थानिक निधि लेखा विभागाकडून, उपलब्ध आकडेवारीनुसार एकूण ९५७ संस्थांचे तसेच सुमारे ३०,००० ग्राम पंचायतींचे लेखापरीक्षण करण्यात येते. जिल्हा परिषद व नगरपरिषदा दोन्ही मिळून साधारणतः दरवर्षी रु.१०,००० कोटीहून अधिक रकमेच्या लेखांचे लेखापरीक्षण करण्याची जबाबदारी स्थानिक निधि लेखा विभागावर आहे. तसेच स्थानिक स्वराज्य संस्था, ग्रामपंचायत स्तरावरील राज्याची यशवंत ग्रामसमृद्धी योजना, ग्रामीण रोजगार योजना, आठ एस.एस.सी. बोर्ड, चार कृषि विद्यापीठे, एक पशु व मत्स्य विज्ञान विद्यापीठ, नागपूर महानगरपालिका इत्यादि, संकीर्ण संस्थांचे लेखापरीक्षणही स्थानिक निधि लेखा विभागाकडून करण्यात येते. अकराव्या वित्त आयोगानेही स्थानिक संस्थांकडून ठेवण्यात येणा-या लेखांचा दर्जा, त्यांचे लेखापरीक्षण व लेखे विहित कालावधीत पूर्ण करणे या संदर्भात शिफारशी केल्या असून, लेखापरीक्षणाअंती पाठपुरावा करण्यासाठी योग्य जबाबदारी निश्चित करण्याबाबत यंत्रणा विहित करावयाची आहे. तसेच पंचायत राज संस्थांच्या लेखावरील पुनर्विलोकन अहवाल तयार करण्याची जबाबदारीही स्थानिक निधि लेखा विभागाचीच आहे. ७३ व ७४ व्या घटना दुरुस्तीनंतर स्थानिक स्वराज्य संस्थांकडे निधीचा ओघ मोठ्या प्रमाणावर वाढला आहे. या अनुषंगाने लेखापरीक्षणासंदर्भात अनेक सुधारणा अपेक्षित आहेत. यानुसार नगरपालिकांमध्ये द्विनोंदी लेखा पध्दती ठेवणे, त्याचे लेखापरीक्षण करणे, अशा कामासाठी प्रशिक्षित लेखापरीक्षक पुरविणे इत्यादि सुधारणा अपेक्षित आहेत. यास अनुसरून स्थानिक निधि लेखा विभागाचे बळकटीकरण करणे आवश्यक ठरले. त्यादृष्टीने सहसंचालक संवर्गातील मुख्य लेखापरीक्षकाचे पद संचालक संवर्गात करण्यात आले आहे. तसेच मुख्यालयात एक उपसंचालक व एक सहसंचालक दर्जाचे पद देखील निर्माण करण्यात आले आहे. तसेच वाशिम, नंदुरबार, हिंगोली व गोंदिया या नवनिर्मित जिल्ह्यात उपमुख्यलेखा परीक्षक (कनिष्ठ), स्थानिक निधि लेखा कार्यालये कार्यान्वित करण्यात आली आहेत. बळकटीकरणाचा पुढील भाग म्हणून विभागीय स्तरावरील उपसंचालक संवर्गातील उपमुख्य लेखा परिक्षक (वरिष्ठ) (वेतनश्रेणी रु.१०६५०-१५८५०) या ६ पदांची सहसंचालक संवर्गात (वेतनश्रेणी रु.१२०००-१६५००) श्रेणीवाढ करावयाची बाब शासनाच्या विचाराधीन होती. यास अनुसरून शासन आता खालीलप्रमाणे निर्णय घेत आहे.

शासन निर्णय :-

स्थानिक निधि लेखा विभागातील उपसंचालक संवर्गातील विभागीय उपमुख्य लेखा परिक्षक (वरिष्ठ) (वेतनश्रेणी रु.१०६५०-१५८५०) या ६ पदांची सहसंचालक संवर्गात (वेतनश्रेणी रु.१२०००-१६५००) श्रेणीवाढ करण्यात येत आहे.

२. वित्त विभागाच्या समक्रमांकाच्या दि.२८.५.२००८ च्या शासन निर्णयान्वये स्थानिक निधि लेखाचा एकूण १२९८ पदांचा आकृतीबंध दर्शविण्यात आला आहे. तथापि, वरील पदांच्या श्रेणीवाढीमुळे सदर आकृतीबंधात बदल होत नाही.
३. परिच्छेद-१ मध्ये नमूद केलेल्या श्रेणीवाढ करण्यात आलेल्या पदांसाठी होणारा खर्च मागणी क्रमांक : जी-५, २०५४, कोषागार व लेखा प्रशासन या लेखा शीर्षाखालील मंजूर तरतुदीतून भागविण्यात यावा.
४. हे आदेश शासन निर्णय, वित्त विभाग, क्रमांक : असंक-१००१ / प्र. क्र. २९ / २००१ / वित्तीय सुधारणा, दिनांक १० सप्टेंबर, २००१ अन्वये नवीन पदनिर्मिती, व्यपगत पदांचे पुनरुज्जीवन, पदांचा आढावा इत्यादी प्रस्तावांची तपासणी करण्यासाठी पुनर्गठित करण्यात आलेल्या उच्चस्तरीय सचिव समितीच्या दिनांक १० एप्रिल, २००८ रोजी झालेल्या ४६ व्या बैठकीत, सदरहू पदे निर्माण करण्यास देण्यात आलेल्या मान्यतेनुसार तसेच शासन परिपत्रक, वित्त विभाग, क्रमांक: संकीर्ण १०८७ / प्र. क्र. ८२५ / प्रशासन-१, दिनांक ७ ऑक्टोबर, १९८८ अन्वये देण्यात आलेल्या प्राधिकारानुसार निर्गमित करण्यात येत आहेत.
५. हा शासन निर्णय, राज्य शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संगणक संकेतांक २००८०९१७१७२६३३००१असा आहे.

महाराष्ट्राचे राज्यपाल यांच्या आदेशानुसार व नावाने,



(नि.बा. वाडेकर)

शासनाचे उपसचिव

प्रत

महालेखापाल (लेखा परीक्षा / लेखा व अनुज्ञेयता) - १, महाराष्ट्र, मुंबई
 महालेखापाल (लेखा परीक्षा / लेखा व अनुज्ञेयता) - २, महाराष्ट्र, नागपूर
 महालेखापाल (वाणिज्यिक लेखा परीक्षा) महाराष्ट्र, मुंबई
 संचालक, लेखा व कोषागारे संचालनालय, महाराष्ट्र राज्य, मुंबई-४०० ०२१
 मुख्य लेखापरीक्षक, स्थानिक निधि लेखा, कोकण भवन, नवी मुंबई.
 सर्व विभागीय उपसंचालक, लेखा व कोषागारे
 सर्व उपमुख्य लेखापरीक्षक (वरिष्ठ), स्थानिक निधि लेखा
 सर्व उपमुख्य लेखापरीक्षक (कनिष्ठ), स्थानिक निधि लेखा
 सर्व जिल्हा कोषागार अधिकारी
 कार्यासन अधिकारी (प्रशासन -४/अर्थसं.-७/वित्तीय सुधारणा /कोषा- प्रशा १ / २),
 वित्त विभाग, मंत्रालय, मुंबई ४०० ०३२.
 निवड नस्ती (कोषा. प्रशा. ३)